

Azərbaycan Xalq Cümhuriyyətinin 100 illiyinə həsr olunmuş bilik yarışlarının qalibləri mükafatlandırılıblar

Aprelin 25-də Bakı Dövlət Universitetində (BDU) Təhsil Nazirliyinin "SABAH" qrupları layihəsi çərçivəsində mart-aprel aylarında keçirilən, Azərbaycan Xalq Cümhuriyyətinin 100 illiyinə həsr olunmuş riyaziyyat, müəllimlik və informasiya texnologiyaları ixtisasları üzrə bilik yarışları qaliblərinin mükafatlandırılması mərasimi olub.

AZERTAC xəbər verir ki, BDU-nun rektoru, akademik Abel Məhərrəmov Prezident İlham Əliyev tərəfindən 2018-ci ilin "Azərbaycan Xalq Cümhuriyyəti İlli" elan olunduğunu xatırladıb, bu münasibətlə keçirilən bilik yarışının əhəmiyyətini qeyd edib. "SABAH" qrupları layihəsi çərçivəsində həyata keçirilən tədbirlərdən danışan rektor "Azərbaycan Respublikasında təhsilin inkişafı üzrə Dövlət Strategiyası"nın icrası çərçivəsində yaradılmış "SABAH" qruplarının fəaliyyətini yüksək dəyrənləndirib. BDU-da bir çox irimiyyaslı layihələrin həyata keçirildiyini diqqətə çatdırıran A.Məhərrəmov Azərbaycan Xalq Cümhuriyyətinin 100 il-



liyinə həsr olunmuş riyaziyyat, müəllimlik və informasiya texnologiyaları ixtisasları üzrə bilik yarışının nəticələrinə əsasən hər üç kateqoriyada universitet tələbələrinin qalib olduğunu deyib, gənclərə uğurlar arzulayıb. Rektor 1919-cu ilde yaradılmış BDU-nun Azərbaycan Xalq Cümhuriyyətinin varlığını olduğunu və hazırda bu təhsil ocağının dünyanın qabaqcıl universitetləri sırasında yer aldığı vurgulayıb.

Azərbaycan Xalq Cümhuriyyətinin fəaliyyətinə dair videoçarx nümayiş olunub.

Təhsil nazirinin müavini Firudin Qurbanov BDU, Azərbaycan Dövlət Pedaqo-

ji Universiteti (ADPU) və Azərbaycan Texniki Universitetinin (AzTU) ev sahibliyi ilə təşkil edilmiş bilik yarışını tələbələrin tədris dövründə inkişafında, təlim və peşə hazırlığı üzrə biliklərinin dərinleşməsində və möhkəmlənməsində, peşəkar kadrları kimi yetişdirilməsində, potensialı olan gənclərin gələcəkdə rəqabət mühitində uyğunlaşmasında mühüm addım kimi dəyərləndirib. Bildirilib ki, riyaziyyat, müəllimlik və informasiya texnologiyaları ixtisasları üzrə bilik yarışı iki mərhələ və finaldan ibarət olmaqla səkkiz ali təhsil müəssisəsinin 520-dək "SABAH" tələbəsinin iş-

tirakı ilə keçirilib. Yarışların birinci turu riyaziyyat üzrə BDU-da, müəllimlik üzrə ADPU-da, informasiya texnologiyaları üzrə AzTU-da təşkil edilib.

Vurğulanıb ki, hələ 100 il əvvəl çətin şəraitdə yaradılan, Şərqi ilk demokratik respublikası 23 ay yaşamasına baxmayaraq, elmin, təhsilin inkişafına töhfələrini verib. Nazir müavini bir əvvəl də tələbələrin xarici ölkələrə göndərildiyini və bu ənənələrin davam etdirilini diqqətə çatdırıb. O deyib: "2007-2015-ci illər ərzində 3500-dən çox tələbə təhsil almaq üçün dünyanın ən qabaqcıl ölkələrinə göndərilib. Onlardan 1500 nəfəri artıq təhsilini başa vurub".

"SABAH" icra Komitəsinin rəhbəri Şahin Seyidzadə, ADPU-nun rektoru, professor Cəfər Cəfərov və AzTU-nu rektoru vəzifəsini icra edən Xalıq Yahudov belə layihələrin davamlı olmasına əhəmiyyətindən danışıblar.

Tələbələrin bilik yarışına həsr etdikləri videoçarx nümayiş olunub.

Sonda müsabiqə qalibləri mükafatlandırılıblar.

AZERTAC